

---

Sharabhesha Ashtakam

शरभेशाष्टकं

Document Information



---

Text title : Sharabhesha Ashtakam

File name : sharabheshAShTakam.itx

Category : shiva, aShTaka

Location : doc\_shiva

Proofread by : Venkata Subramanian, PSA Easwaran

Description-comments : (shlokAni 2534 sharabhashAntistotram)

Latest update : February 28, 2018

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 1, 2023

*sanskritdocuments.org*

---



ಶರಭೇಶಾಷ್ಟಕಂ



ಶ್ರೀಶಿವ ಉವಾಚ -

ಶೃಣು ದೇವಿ ಮಹಾಗುಹ್ಯಂ ಪರಂ ಪುಣ್ಯವಿವರ್ಧನಂ .  
ಶರಭೇಶಾಷ್ಟಕಂ ಮಂತ್ರಂ ವಕ್ಷ್ಯಾಮಿ ತವ ತತ್ತ್ವತಃ .. 1..  
ಋಷಿನ್ಯಾಸಾದಿಕಂ ಯತ್ತತ್ಸರ್ವಪೂರ್ವವದಾಚರೇತ್ .  
ಧ್ಯಾನಭೇದಂ ವಿಶೇಷೇಣ ವಕ್ಷ್ಯಾಮ್ಯಹಮತಃ ಶಿವೇ .. 2..

ಧ್ಯಾನಂ -

ಜ್ವಲನಕುಟಿಲಕೇಶಂ ಸೂರ್ಯಚಂದ್ರಾಗ್ನಿನೇತ್ರಂ  
ನಿಶಿತತರನಖಾಗ್ರೋದ್ಗೂತಹೇಮಾಭದೇಹಂ .  
ಶರಭಮಥ ಮುನೀಂದ್ರೈಃ ಸೇವ್ಯಮಾನಂ ಸಿತಾಂಗಂ  
ಪ್ರಣತಭಯವಿನಾಶಂ ಭಾವಯೇತ್ಪಕ್ಷಿರಾಜಂ .. 3..

ಅಥ ಸ್ತೋತ್ರಂ -

ದೇವಾದಿದೇವಾಯ ಜಗನ್ಮಯಾಯ ಶಿವಾಯ ನಾಲೀಕನಿಭಾನನಾಯ .  
ಶರ್ವಾಯ ಭೀಮಾಯ ಶರಾಧಿಪಾಯ ನಮೋಽಸ್ತು ತುಭ್ಯಂ ಶರಭೇಶ್ವರಾಯ .. 4..  
ಹರಾಯ ಭೀಮಾಯ ಹರಿಪ್ರಿಯಾಯ ಭವಾಯ ಶಾಂತಾಯ ಪರಾತ್ಪರಾಯ .  
ಮೃಡಾಯ ರುದ್ರಾಯ ವಿಲೋಚನಾಯ ನಮೋಽಸ್ತು ತುಭ್ಯಂ ಶರಭೇಶ್ವರಾಯ .. 5..  
ಶೀತಾಂಶುಚೂಡಾಯ ದಿಗಂಬರಾಯ ಸೃಷ್ಟಿಸ್ಥಿತಿಧ್ವಂಸನಕಾರಣಾಯ .  
ಜಟಾಕಲಾಪಾಯ ಜಿತೇಂದ್ರಿಯಾಯ ನಮೋಽಸ್ತು ತುಭ್ಯಂ ಶರಭೇಶ್ವರಾಯ .. 6..  
ಕಲಂಕಕಂಠಾಯ ಭವಾಂತಕಾಯ ಕಪಾಲಶೂಲಾತ್ಮಕರಾಂಬುಜಾಯ .  
ಭುಜಂಗಭೂಷಾಯ ಪುರಾಂತಕಾಯ ನಮೋಽಸ್ತು ತುಭ್ಯಂ ಶರಭೇಶ್ವರಾಯ .. 7..  
ಶಮಾದಿಷಟ್ಕಾಯ ಯಮಾಂತಕಾಯ ಯಮಾದಿಯೋಗಾಷ್ಟಕಸಿದ್ಧಿದಾಯ .  
ಉಮಾಧಿನಾಥಾಯ ಪುರಾತನಾಯ ನಮೋಽಸ್ತು ತುಭ್ಯಂ ಶರಭೇಶ್ವರಾಯ .. 8..  
ಘೃಣಾದಿಪಾಶಾಷ್ಟಕವರ್ಜಿತಾಯ ಖಿಲೀಕೃತಾಸ್ಮತ್ಪಥಿ ಪೂರ್ವಗಾಯ .  
ಗುಣಾದಿಹೀನಾಯ ಗುಣತ್ರಯಾಯ ನಮೋಽಸ್ತು ತುಭ್ಯಂ ಶರಭೇಶ್ವರಾಯ .. 9..  
ಕಾಲಾಯ ವೇದಾಮೃತಕಂದಲಾಯ ಕಲ್ಯಾಣಕೌತೂಹಲಕಾರಣಾಯ .  
ಸ್ಥೂಲಾಯ ಸೂಕ್ಷ್ಮಾಯ ಸ್ವರೂಪಗಾಯ ನಮೋಽಸ್ತು ತುಸ್ತು ತುಭ್ಯಂ  
ಶರಭೇಶ್ವರಾಯ .. 10..

ಪಂಚಾನನಾಯಾನಿಲಭಾಸ್ಕರಾಯ ಪಂಚಾಶದರ್ಶಾದ್ಯಪರಾಕ್ಷಯಾಯ .  
 ಪಂಚಾಕ್ಷರೇಶಾಯ ಜಗದ್ಧಿತಾಯ ನಮೋಽಸ್ತು ತುಭ್ಯಂ ಶರಭೇಶ್ವರಾಯ .. 11..  
 ನೀಲಕಂಠಾಯ ರುದ್ರಾಯ ಶಿವಾಯ ಶಶಿಮೌಲಿನೇ .  
 ಭವಾಯ ಭವನಾಶಾಯ ಪಕ್ಷಿರಾಜಾಯ ತೇ ನಮಃ .. 12..  
 ಪರಾತ್ಪರಾಯ ಘೋರಾಯ ಶಂಭವೇ ಪರಮಾತ್ಮನೇ .  
 ಶರ್ವಾಯ ನಿರ್ಮಲಾಂಗಾಯ ಸಾಲುವಾಯ ನಮೋ ನಮಃ .. 13..  
 ಗಂಗಾಧರಾಯ ಸಾಂಬಾಯ ಪರಮಾನಂದತೇಜಸೇ .  
 ಸರ್ವೇಶ್ವರಾಯ ಶಾಂತಾಯ ಶರಭಾಯ ನಮೋ ನಮಃ .. 14..  
 ವರದಾಯ ವರಾಂಗಾಯ ವಾಮದೇವಾಯ ಶೂಲಿನೇ .  
 ಗಿರಿಶಾಯ ಗಿರೀಶಾಯ ಗಿರಿಜಾಪತಯೇ ನಮಃ .. 15..  
 ಕನಕಜಠರಕೋದ್ಯದ್ರಕ್ತಪಾನೋನ್ಮದೇನ  
 ಪ್ರಥಿತನಿಖಿಲಪೀಡಾನಾರಸಿಂಹೇನ ಜಾತಾ . (ಸಕಲಭುವನ ಪೀಡಾ)  
 ಶರಭ ಹರ ಶಿವೇಶ ತ್ರಾಹಿ ನಃ ಸರ್ವಪಾಪಾ-  
 ದನಿಶಮಿಹ ಕೃಪಾಭ್ಜೇ ಸಾಲುವೇಶ ಪ್ರಭೋ ತ್ವಂ .. 16..  
 (ಕನಕಜಠರಪೀನೋದ್ರಿಕ್ತಪಾನೋನ್ಮದೇನ  
 ಸಕಲಭುವನ ಪೀಡಾನಾರಸಿಂಹೇನ ಜಾತಾ .  
 ಝಡಿತಿ ಸಕರುಣಂ ಯಃ ಸರ್ವದೇವೈಃ ಸ್ತುತಸ್ತಾಂ  
 ಅಹರದಭಯದಾಯೀ ಸಾಲುವಃ ಪಕ್ಷಿರಾಜಃ .. 16..  
 ದಂಷ್ಟ್ರಾನಖೋಗ್ರಃ ಶರಭಃ ಸಪಕ್ಷಃ ಚತುರ್ವಿಧಶ್ಚಾಷ್ಟಪದಃ ಚತುರ್ಭುಜಃ .  
 ಕಿರೀಟಗಂಗೇಂದುಧರೋ ನೃಸಿಂಹಕ್ಷೋಭಾಪಹೋಽಸ್ಮದ್ರಿಪುಹಾಸ್ತು ಶಂಭುಃ .. 17..  
 ಶರಭೇಶಸ್ತವಂ ನಿತ್ಯಂ ಯಃ ಪಠೇತ್ ಶಿವಸನ್ನಿಧೌ .  
 ಇಹ ಭುಕ್ತ್ವಾ ಽಖಿಲಾನ್ಭೋಗಾನಂತೇ ಬ್ರಹ್ಮಪುರಂ ವ್ರಜೇತ್ .  
 ಇತಿ ಶರಭಕಲ್ಪತಃ .)  
 ಸರ್ವೇಶ ಸರ್ವಾಧಿಕಶಾಂತಮೂರ್ತೇ ಕೃತಾಪರಾಧಾನಮರಾನಧಾನ್ಯಾನ್ .  
 ವಿನೀಯ ವಿಶ್ವವಿಧಾಯಿ ನೀತೇ ನಮೋಽಸ್ತು ತುಭ್ಯಂ ಶರಭೇಶ್ವರಾಯ .. 17..  
 ದಂಷ್ಟ್ರಾನಖೋಗ್ರಃ ಶರಭಃ ಸಪಕ್ಷಶ್ಚತುರ್ಭುಜಶ್ಚಾಷ್ಟಪದಃ ಸಹೇತಿಃ .  
 ಕೋಟೀರಗಂಗೇಂದುಧರೋ ನೃಸಿಂಹಕ್ಷೋಭಾಪಹೋಽಸ್ಮದ್ರಿಪುಹಾಸ್ತು ಶಂಭುಃ ..  
 18..  
 ಹುಂಕಾರೀ ಶರಭೇಶ್ವರೋಽಷ್ಟಚರಣಃ ಪಕ್ಷೀ ಚತುರ್ಬಾಹುಕಃ .  
 ಪಾದಾಕೃಷ್ಟನೃಸಿಂಹವಿಗ್ರಹಧರಃ ಕಾಲಾಗ್ನಿಕೋಟಿದ್ಯುತಿಃ .  
 ವಿಶ್ವಕ್ಷೋಭಹರಃ ಸಹೇತಿರನಿಶಂ ಬ್ರಹ್ಮೇಂದ್ರಮುಖ್ಯೈಃ ಸ್ತುತೋ  
 ಗಂಗಾಚಂದ್ರಧರಃ ಪುರತ್ರಯಹರಃ ಸದ್ಯೋ ರಿಪುಘೋಽಸ್ತು ನಃ .. 19..

ಮೃಗಾಂಕಲಾಂಗೂಲಸಚಂಚುಪಕ್ಷೋ ದಂಷ್ಟಾನಾನಾಂಘ್ರಿಶ್ಚ ಭುಜಾಸಹಸ್ರಃ .  
 ತ್ರಿನೇತ್ರಗಂಗೇಂದುಧರಃ ಪ್ರಭಾಡ್ಯಃ ಪಾಯಾದಪಾಯಾಚ್ಛರಭೇಶ್ವರೋ ನಃ .. 20..  
 ನೃಸಿಂಹಮತ್ಯುಗ್ರಮತೀವತೇಜಃಪ್ರಕಾಶಿತಂ ದಾನವಭಂಗದಕ್ಷಂ .  
 ಪ್ರಶಾಂತಿಮಂತಂ ವಿದಧಾತಿ ಯೋ ಮಾಂ ಸೋಽಸ್ಮಾನಪಾಯಾಚ್ಛರಭೇಶ್ವರೋಽವತು  
 ನಃ .. 21..  
 ಯೋಽಭೂತ್ ಸಹಸ್ರಾಂಶುಶತಪ್ರಕಾಶಃ ಸ ಪಕ್ಷಿಸಿಂಹಾಕೃತಿರಷ್ಟಪಾದಃ .  
 ನೃಸಿಂಹಸಂಕ್ಷೋಭಶಮಾತ್ತರೂಪಃ ಪಾಯಾದಪಾಯಾಚ್ಛರಭೇಶ್ವರೋ ನಃ .. 22..  
 ತ್ವಾಂ ಮನ್ಯುಮಂತಂ ಪ್ರವದಂತಿ ವೇದಾಸ್ತ್ವಾಂ ಶಾಂತಿಮಂತಂ ಮುನಯೋ  
 ಗೃಣಂತಿ .  
 ದೃಷ್ಟೇ ನೃಸಿಂಹೇ ಜಗದೀಶ್ವರೇ ತೇ ಸರ್ವಾಪರಾಧಂ ಶರಭ ಕ್ಷಮಸ್ವ .. 23..  
 ಕರಚರಣಕೃತಂ ವಾಕ್ಯಮ್ಜಂ ಕಾಯಜಂ ವಾ  
 ಶ್ರವಣನಯನಜಂ ವಾ ಮಾನಸಂ ವಾಪರಾಧಂ .  
 ವಿಹಿತಮವಿಹಿತಂ ವಾ ಸರ್ವಮೇತತ್ಕ್ಷಮಸ್ವ  
 ಶಿವ ಶಿವ ಕರುಣಾಭೈ ಶ್ರೀಮಹಾದೇವ ಶಂಭೋ .. 24..  
 ರುದ್ರಃ ಶಂಕರ ಈಶ್ವರಃ ಪಶುಪತಿಃ ಸ್ಥಾಣುಃ ಕಪರ್ದೀ ಶಿವೋ  
 ವಾಗೀಶೋ ವೃಷಭಧ್ವಜಃ ಸ್ಮರಹರೋ ಭಕ್ತಪ್ರಿಯಸ್ತ್ಯಂಬಕಃ .  
 ಭೂತೇಶೋ ಜಗದೀಶ್ವರಶ್ಚ ವೃಷಭೋ ಮೃತ್ಯುಂಜಯಃ ಶ್ರೀಪತಿಃ  
 ಯೋಽಸ್ಮಾನ್ ಕಾಲಗಲೋಽವತಾತ್ಪುರಹರಃ ಶಂಭುಃ ಪಿನಾಕೀ ಹರಃ .. 25..  
 ಯತೋ ನೃಸಿಂಹಂ ಹರಸಿ ಹರ ಇತ್ಯುಚ್ಯತೇ ಬುದ್ಧಿಃ .  
 ಯತೋ ಬಿಭರ್ಷಿ ಸಕಲಂ ವಿಭಜ್ಯ ತನುಮಷ್ಟಧಾ .. 26..  
 ಅತೋಽಸ್ಮಾನ್ ಪಾಹಿ ಭಗವನ್ಪ್ರಸೀದ ಚ ಪುನಃ ಪುನಃ .  
 ಇತಿ ಸ್ತುತೋ ಮಹಾದೇವಃ ಪ್ರಸನ್ನೋ ಭಕ್ತವತ್ಸಲಃ .. 27..  
 ಸುರಾನಾಹ್ಲಾದಯಾಮಾಸ ವರದಾನೈರಭೀಪ್ಸಿತೈಃ .  
 ಪ್ರಸನ್ನೋಽಸ್ಮಿ ಸ್ತವೇನಾಹಮನೇನ ವಿಬುಧೇಶ್ವರಾಃ .. 28..  
 ಮಯಿ ರುದ್ರೇ ಮಹಾದೇವೇ ಭಯತ್ವಂ ಭಕ್ತಿಮೂರ್ಜಿತಂ .  
 ಮಮಾಂಶೋಽಯಂ ನೃಸಿಂಹೋಽಯಂ ಮಯಿ ಭಕ್ತತಮಸ್ತ್ವಿಹ .. 29..  
 ಇಮಂ ಸ್ತವಂ ಜಪೇದ್ಯಸ್ತು ಶರಭೇಶಾಷ್ಟಕಂ ನರಃ .  
 ತಸ್ಯ ನಶ್ಯಂತಿ ಪಾಪಾನಿ ರಿಪವಶ್ಚ ಸುರೋತ್ತಮಾಃ .. 30 ..  
 ನಶ್ಯಂತಿ ಸರ್ವರೋಗಾಣಿ ಕ್ಷಯರೋಗಾದಿಕಾನಿ ಚ .  
 ಅಶೇಷಗ್ರಹಭೂತಾನಿ ಕೃತ್ರಿಮಾಣಿ ಜ್ವರಾಣಿ ಚ .. 31..  
 ಸರ್ಪಚೋರಾಗ್ನಿಶಾರ್ದೂಲಗಜಪೋತ್ರಿಮುಖಾನಿ ಚ .

ಅನ್ಯಾನಿ ಚ ವನಸ್ಥಾನಿ ನಾಸ್ತಿ ಭೀರ್ತಿನಃ ಸಂಶಯಃ .. 32..

ಇತ್ಯುಕ್ತ್ವಾಂತರ್ದಧೇ ದೇವಿ ದೇವಾನ್ ಶರಭಸಾಲುವಃ .

ತತಸ್ತೇ ಸ್ವ-ಸ್ವಧಾಮಾನಿ ಯಯುರಾಹ್ಲಾದಪೂರ್ವಕಂ .. 33..

ಏತಚ್ಚರಭಕಂ ಸ್ತೋತ್ರಂ ಮಂತ್ರಭೂತಂ ಜಪೇನ್ನರಃ .

ಸರ್ವಾನ್ಯಾಮಾನವಾಪ್ನೋತಿ ಶಿವಲೋಕಂ ಚ ಗಚ್ಛತಿ .. 34..

ಇತಿ ಶ್ರೀಆಕಾಶಭೈರವಕಲ್ಪೋಕ್ತಂ ಪ್ರತ್ಯಕ್ಷಸಿದ್ಧಿಪ್ರದೇ


ಉಮಾಮಹೇಶ್ವರಸಂವಾದೇ ಶರಭೇಶಾಷ್ಟಕಸ್ತೋತ್ರಮಂತ್ರಂ ಸಂಪೂರ್ಣಂ .

ಶ್ಲೋಕಾನಿ 25-34 ಶರಭಶಾಂತಿಸ್ತೋತ್ರಂ


Verses 25-34 are marked as sharabhashAntistotram

Proofread by Venkata Subramanian, PSA Easwaran

---

——  
*Sharabhesha Ashtakam*

pdf was typeset on February 1, 2023

——  
Please send corrections to [sanskrit@cheerful.com](mailto:sanskrit@cheerful.com)

